



Kitayamâkaninâna âpacihcikana pimohtacikêwin pîhci Wâhyaw Kîwêtinohk

6 Pimihâwi-pîsim 2022 êwako kîsikâw iskwêyanihk ta-itisahamin kitihkimiwêwin ohci tânisi isi ta-kwayaskastahk pamîstakêwin pîhci Wâhyaw Kîwêtinohk.

Kiskinwahikêwin

Kiskinwahikêwin isi Wîhtamakêwin ohci Mâmiskôcikâtêwin êwako ihtaton itahto ôhi pîkiskwêwina ka-pimitisahikâtêkihk: Nêhiyawêwin, Chipewyan, Inuktitut, êkwa Inuinnaqtun.

Itâpatisiwin ohci ôma mâmiskôcikâtêwin

Ôki Kânata otasihkêwin Kitohcikan kâ-natohtamihk-cikâstêpayihcikan êkwa Kitayamâkaninâna âpacihcikana pimohtacikêwin Mâmawohkamâkêwak (CRTC) kinôhtê pêhtakwak kiko kîkway waskawîwina ta-kî-âpacihtât ta-kwayaskastahk kitayamâkaninâna âpacihcikana pimohtacikêwin pamîstakêwina pîhci mâmawâyâwinihk itê Wâhyaw Kîwêtinohk.

Ôki CRTC wîhkomawak kitihkimiwêwina kiki Kitayamâkaninâna âpacihcikan pimohtatawin êkwa sêwêpicikan pamîstakêwina pîhci Nunavut, Pahkisi-Kîwêtinohk, Yukon, 17 mâmawâyâwinihk pîhci kîwêtinohk Awasâpisk,¹ êkwa pîhci Fort Fitzgerald, Alberta.

Kîkway ka-kî-pêhtamahk pîhci Pêyak Tahtahkwâw

Pêyak Tahtahkwâw ohci mêkwâc itasiwêwin itâpahtamowin ta-osihtahk nisitohtamowin ohci âyimihowina pîhci Wâhyaw Kîwêtinohk êkwânima âyimihowin Kitayamâkaninâna âpacihcikan pimohtatawin êkwa sêwêpicikan pamîstakêwina. Ayiwâkês nîswâw mitâtahtomitanaw niyânanomitanaw mâmawohkamâkêwak, ayisiyiniwak êkwa kitayamâkaninâna âpacihcikan pimohtacikêwin pamîstakêwin pimohtatamâkêwak kî-kitihkimiwêwak ohci kiko âyimihowina ôki CRTC ta-kî-nîkânêyihahk ta-nâkatohkâtêkikâtêk kwêtamawina ohci ayisiyiniwak pîhci Wâhyaw Kîwêtinohk.

Pîhci Pêyak Tahtahkwâw, ôki CRTC pêhtamwak êkwânima:

- Kahkiyaw Kânata otasihkêwak ta-kî-wêhci kahcitinahk isi kitayamâkaninâna âpacihcikana pimohtacikêwin pamîstakêwina, âsônê kahcitinikêwin kiki Kitayamâkaninâna âpacihcikan pimohtatawin. Mihcêcis plans ihtakon pîhci Wâhyaw Kîwêtinohk mâtinamâkêw astamêhk wihtakihtêwina kiki kisôniyâm, âsônê Kitayamâkaninâna âpacihcikan pimohtatawin kahcitinikêwin, kociwâpahtamowin ispîhci sâwanohk ohci.
- Ôma ayiwâkaniwin êkwa âpatêyihkâkwan pamîstakêwina ta-kî-kwayaskastahk êkosi isi ayisiyiniwak pîhci Wâhyaw Kîwêtinohk ta-kî-tasîhkamin waskawêwina (tâpiskôc cihkâstêpayihcikan mâmawapiwin) tâpiskôc ayisiyiniwak pîhci sâwanohk. Kwayaskastahk. Ta-kwayaskastahk ayiwâkaniwin êkwa âpatêyihkâkwan ta-kêhcinahow êkwânima ayisiyiniwak pîhci Wâhyaw Kîwêtinohk namôy kipihtinawak ohci âsawitipêyimisowin ahpô manâcihcikêwin nahipayiwina.

- Ayisiyiniwak pîhçi Wâhyaw Kîwêtinohk natawêihtamwak ayiwâkês mawinêskâkêwin êwako ohci Kitayamâkaninâna âpacihcikan pimohtatawin pamîstakêwina. Ôhi âyimihowina pîhçi Wâhyaw Kîwêtinohk ohcipayin mawinêskâkam ta-sîtoskakêhk mawinêskâkêwina êkwâanima ka-kwayaskastahk wêhtakihtêwin, âpatêyihâtakwan êkwa ayiwâkaniwin ohci pamîstakêwina.
- Maskawêyihamowina êkwânihi ka-wâpahtamhk ta-nawaci nakiskamahk kwêtamawinahk ohci ayisiyiniwak pîhçi Wâhyaw Kîwêtinohk ta-kî ispîhtêyihâtakwahk pîhçi mâmiskôcikatêwin isi wâkôwîcihiwîwin asici Nêhiyawak.

Ôki CRTC nanâskomêw kahkiyaw ka-wîcihiwêcik pîhçi Pêyak Tahtahkwâw. Kikitihkimiwêwina ta-âhkami kiskêyihamohiwêw isi niatoskêwininân mêkwâc ispîhk Nîso Tahtahkwâw. Ta-kiskêyihamin ayiwâk ohci kîkway ka-kî-pêhtamahk, wâpahta Kîkway ka-Kî-pêhtamahk pîhçi Pêyak Tahtahkwâw pahki capasîs.

Tânisi isi ta-wîcihiwêwêyin pîhçi Pêyak Tahtahkwâw

Kiyân isko **6 Pimihâwi-pîsim 2022** ta-itisahamin kikitihkimiwêwina ohci tânisi isi ta-kwayaskastahk kitayamâkaninâna âpacihcikana pimohtacikêwin pamîstakêwina pîhçi Wâhyaw Kîwêtinohk.

Ôki CRTC kinôhtê pêhtakwak kiko kîkway maskawêyihamowina ta-nawaci nakiskamahk kwêtamawinahk ohci mâmawâyâwinihk pîhçi Wâhyaw Kîwêtinohk.

Kiko kîkway waskawîwina ta-kî-âpacihtât CRTC ta-osihtahk Kitayamâkaninâna âpacihcikan pimohtatawin êkwa mîkiwâm sêwêpicikan pamîstakêwina:

- ayiwâkês wêhtakihtêw?
- ayiwâkês âpatêyihâtakwan êkwa ayiwâkaniwin?
- ayiwâkês mawinêskâkêwin?
- nawaci sîtoskam wâkôwîcihiwîwin asici Nêhiyawak?

Ka-kî-itisahahên ka-isi nahiskâmômakahk nakinikêwin isi:

- âpacihta [nakinikêwin](#) masinahikan;
- pê-itisaha isi masinahikan ka-itisahamâtohk ita 819-994-0218; ahpô
- pê-masinahikê CRTC, Ottawa, Ontario K1A 0N2.

Nawac ta-wêhcasik ta-mâtinamâkêyin ki-itâpisiniwin, ôki CRTC mîna âpacihtawak oskâyi cikâstêpayicikanisihk mâmawohkamakêwin têhtahokanihk. Kiyân isko **6 Pimihâwi-pîsim 2022** ta-mâtinamâkêyin ki-itâpisiniwin sâpô ôma [mâmawohkamakêwin têhtahokanihk](#).

Ôki CRTC mîna miciminamwak tipiyaw mâmawapiwin. Tipiyaw mâmawapiwin êwako ita ayisiyiniwak ta-kî-pîkiskwatahkik opîtosêyihamowina ohci pîkiskwâtamowina ka-wîhtamakêhk pîhçi wîhtamakêwin ohci mâmiskôcikatêwin. Ôki CRTC ta-miciminamwak tipiyawê mâmawapiwin mâcihtâwin ispîhk **17 Ayîki-pîsim 2023 ita Kwanlin Dün Nêhiyawâtisiwin**

Otôtêmiwi-kamik, 1171 Front Street, Whitehorse, Yukon. Ihkatêyhtakwan mîna mawinêhikêwak ta-wîcihiwêcik pâtos-âyihk.

Kiayân isko **6 Pimihâwi-pîsim 2022** ta-wîhtamowiyahk kîspin ê-nôhtê pîkiskwêyin tipiyaw mâmawapowinihk. Mahti pisiskêyihta êkwâniki piko ka-itisahahkik ka-isi nahiskâmômakahk nakinikêwin isi nakinikêwin masinahikan, isi masinahikan ka-itisahamâtohk, ahpô kayahâtê tâpiskôc ta-sipwêtisahamin ka-kî-natotên ta-itohtêyin mîna kiwâpahtahiwêwin ita tipiyaw mâmawapiwin. Kîspin kinatotên ta-itohtêyin, wîhtamôwinân kîspin kinôhtê wîcihiwân:

- kiwîkiwahk ohci ahpô atoskêwîkamik;
- ita kihci pêyakwayahk tipiyaw mâmawapiwin pîhci Whitehorse; ahpô
- ohci CRTC misiwêskamik wîyakanikan nôkosiwin pêyakwayahk pîhci Yellowknife, Pahkisi-Kîwêtinohk; Iqaluit, Nunavut; ahpô Gatineau, Quebec.

Tipiyawe pêyakwayahk ta-kî-mêskotastân ohcipayiwîn isi tipiyaw maskihkîwikamik towihkana.

Tânisi isi ta-natotamin ayiwâk kiskêyhtamohiwêwin ohci tânisi isi ta-wîcihiwêwêyin pîhci ôma itasiwêwin

Ka-kî-kahcitininân isi masinikêtâkan ita nord-north@crtc.gc.ca ahpô ta-sêwêpicikêyin ita **1-877-249-2782**.

¹ Itaho ôhi ka-pimitisahikâtêkihk mâmawâyâwinihk pîhci kîwêtinohk Awasâpisk kikinikâtêwa pîhci ôma kiskinohtahiwêwin: Blueberry, Bob Quinn Lake, Dease Lake, Fort Nelson, Fort Ware (Kwadacha), Good Hope Lake, Iskut, Jade City, Lower Post, Mould Creek, Muncho Lake (Fireside êkwa Liard River), Pink Mountain, Prophet River, Telegraph Creek, Toad River, Upper Halfway, êkwa Wonowon.